

सीजेआई-3 सदस्यसमिति

गतरात्रौ सर्वोच्चन्यायालयेन उच्चन्यायालयस्य न्यायाधीशस्य यशवन्तवर्मा इत्यस्य निवासस्थानात् कथितरूपेण धनप्राप्तिविषये पूर्ण आन्तरिकान्वेषण-प्रतिवेदनं प्रकाशितम्, यत्र चित्राणि, चलचित्राणि च सन्ति। सर्वोच्चन्यायालयेन न्यायाधीशस्य वर्मा इत्यस्य आरोपानाम् प्रतिक्रिया अपि प्रकाशितास्ति। न्यायाधीशः वर्मा स्वस्य प्रतिक्रियारूपेण आरोपान् अस्वीकारं कृत्वा अवदत् यत् यस्मिन् कक्षे अग्निकाण्डं अभवत्, यत्र च रूप्यकाणि प्राप्तानि इति उच्यते, सः कक्षः गृहात् बहिः आसीत्, न तु मुख्यभवने यत्र न्यायाधीशः तस्य परिवारः च निवसन्ति।

पल्लाण्डु निर्यातः

केन्द्रेण अप्रैलमासस्य प्रथमदिनात् पल्लाण्डुनिर्यातात् विंशतिप्रतिशतं शुल्कम् अपसारितम्। उपभोक्तृ-कार्याणां खाद्य-सार्वजनिक-वितरण-मन्त्रालयस्य अनुसारं एतेन कृषकाणां कृते पारिश्रमिकमूल्यानि सुनिश्चितानि भविष्यन्ति।

विदेश मन्त्रालय-सहायक

भारतेन बोत्स्वाना-देशे जलाप्लवानन्तरं मानवीयसहायता प्रेषिता। विदेशमन्त्रालयेन सामाजिकान्तर्जालीये एकस्मिन् सन्देशे उक्तं यत् आवश्यकौषधयः, शल्यक्रियासामग्री, मशकजालं, जलशुद्धिकरण यन्त्राणि च समेत्य प्रायः दश टनमितं यावत् सहायता बोत्स्वानादेशाय प्रेषिता। इदानीं देशस्य स्वास्थ्यसेवाव्यवस्थां सुदृढां कर्तुं साहाय्यं कर्तुं च किरिबाटी-नगरं मानवीयसहायता अपि प्रेषिता अस्ति।

दिल्लीविधानसभापत्ररहितः

दिल्लीविधानसभायाः राष्ट्रिय-ई-विधानानुप्रयोगस्य नेवा इत्यस्य कार्यान्वयनाय संसदीयकार्याणां मन्त्रालयस्य दिल्लीसर्वकारस्य च मध्ये संधिपत्रे हस्ताक्षरं जातम्। ह्यः नवदिल्ल्यां संसदीयकार्याणां मन्त्रिणः किरेन् रिजिजु इत्यस्य दिल्लीविधानसभायाः अध्यक्षस्य विजेन्द्रगुप्तायाः च सानिधौ हस्ताक्षरं कृतम्।

जम्मू-कश्मीर/बिहार-दिवसोत्सव

जम्मू-कश्मीर ह्यः राजभवने, जम्मू द्वारा आयोजिते बिहार दिवस समारोहे उपराज्यपालः मनोजसिन्हा भागं भजितवान्। सः जनानाम् कृते हार्दिकाभिवादनं, शुभकामनाश्च प्रकटितवान्। तेनोक्तं यत् प्राचीनकालादेव बिहारः अध्यात्मस्य, समृद्धेतिहासस्य, जीवन्तसंस्कृतेः च कृते प्रसिद्धः अस्ति।

खेलो [िडिया पैरा गेम्स

पञ्चविंशत्यधिक द्विसहस्रतम वर्षस्य खेलो-इण्डिया-पैरा-गेम्स् इत्यस्य तृतीयदिने नवदिल्ल्याः जवाहरलालनेहरू क्रीडाङ्गणे दृढप्रतियोगिता, प्रेरणादायकप्रदर्शनानि च अभवन्। शीर्ष-पैरा-बैडमिण्टन-क्रीडकाः उत्कृष्टं प्रदर्शनं कृतवन्तः, यत्र नितेशकुमारः, कृष्णनगरः, मनीषा रामदासः, संजीवकुमारः च स्व-स्व-वर्गेषु स्वर्ण पदकं विजितवन्तः।

आईपीएल :

इण्डियन प्रीमियर लीग् क्रिकेट स्पर्धा मालिकायां सनराइजर्स् हैदराबाद इत्येतत् दलं अद्य हैदराबादनगरस्य राजीवगान्धी अन्ताराष्ट्रियक्रीडाङ्गणे राजस्थान रॉयल्स् इत्येतत् दलं सम्मुखी करिष्यति। क्रीडायाः आरम्भः अपराह्णे सार्द्धं त्रिवादने भविष्यति। दिनस्य अन्यस्मिन् संघर्षे चेन्नैसुपरकिङ्ग्स्-दलं चेन्नैनगरस्य एम.ए.चिदम्बरम-क्रीडाङ्गणे सायं सार्द्धं सप्तवादने मुम्बई-इण्डियन्स्-दलं सम्मुखी करिष्यति। गतसायं उद्घाटनक्रीडायां रॉयल चैलेन्जर्स् बेङ्गलूरु इत्यनेन दलेन कोलकातानगरस्य ईडेन् गार्डन्स् इत्यत्र कोलकाता नाइट् राइडर्स् इत्येतत् दलं सप्त स्तोभैः पराजितम्।

संस्कृत-साप्ताहिकी

प्रियाः श्रोतारः, संस्कृतजगता सम्बद्धैः विभिन्नैः क्रियाकलापैः संवर्धितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः अद्य मध्याह्ने सार्धैक-वादनतः भविष्यति। कृपया शृण्वन्तु।